

од [Атанас Раздол](#)

Станете борци, кренете глава!  
Станете против враг вековит!  
Борбата задача нам ни дава  
Да биде урнат азискиот сид.  
Владици, попови со црни капи  
Слобода да ни донесат нема;  
Нема со топови турскиот катил  
Да нè застрашува во наша земја.  
Затоа напред и „Напред“ да гласи,  
Борба да јачи низ нашиот крај:  
Нека слободата да го краси  
Нашиот единствен земен рај.  
Да ни е света револуцијата и чиста,  
На сите да ни донесе спас;  
Славата нејзина да нè заштитува, да блиста!  
За воскрес наш да втаса час!  
Затоа напред, јуначки напред,  
Без малодушности, без трошка страв.  
Ропското грдо да се запре  
И да се пеплоса, да стане прав!  
Та, друго ништо не се ни може!  
Зарем на тиранот ќе му се жалиме?  
Да го парчосаме турското ноже!  
Така слободата ќе ја спечалиме.